



அகில இந்திய வானொலி
திருச்சிராப்பள்ளி

ஆகாசவாணி செய்திகள்

01.45 pm

25. 07. 2026

தலைப்புச் செய்திகள்

1. மத்திய அரசு புதுதில்லியில் இன்று போராட்டத்தில் ஈடுபட்டுள்ள மாணாக்கருடன் 3ஆவது சுற்று பேச்சுவாா்த்தைகளை மேற்கொள்கிறது.
2. நாடாளுமன்றத்தில் செலவிடப்படும் ஒவ்வொரு மணித்துளியும் ஜனநாயகத்தை வலுப்படுத்துவதாக அமைய வேண்டும் என்று குடியரசு துணை தலைவர் திரு. சி. பி. ராதாகிருஷ்ணன் தொிவித்துள்ளாா்.
3. தமிழக திருக்கோவில்களில் பக்தர்களுக்கான அடிப்படை வசதிகள் சிறப்பாக பராமாிக்கப்படுவதன் அவசியத்தை மாநில இந்து சமய அறநிலையத்துறை அமைச்சர் திரு. ரமேஷ் வலியுறுத்தியுள்ளாா்.
4. கிருஷ்ணகிரி மாவட்டம் கெலவரப்பள்ளி நீர்தேக்கத்திலிருந்து பாசனத்திற்காக இன்று தண்ணீர் திறக்கப்பட்டது.
5. இந்திய - ஸிம்பாப்வே அணிகளுக்கிடையிலான 2ஆவது 20-20 கிரிக்கெட் போட்டி ஹாராரேயில் இன்று நடைபெறுகிறது.

போராட்டம்

மத்திய அரசு போராட்டத்தில் ஈடுபட்டுள்ள CJP மாணவ பிரதிநிதிகளுடன் 3ஆவது சுற்று பேச்சுவாா்த்தைகளை இன்று புதுதில்லியில் மேற்கொள்ள உள்ளது.

தேர்வு முறையில் சீர்திருத்தங்கள் மற்றும் வினாத்தாள் கசுவை தடுப்பதற்கான CJP-இன் கோாிக்கை குறித்து இதில் விவாதிக்கப்படும் என எதிா்பாாக்கப்படுகிறது.

பிற்பகல் மூன்றரை மணிக்கு நடைபெறும் இந்த கூட்டத்தில் மத்திய அமைச்சர்கள் திரு.ஜே.பி.நட்டா டாக்டர் ஜிதேந்திரசிங் உள்ளிட்டோர் பங்கேற்பார்கள்.

முன்னதாக நேற்று இவ்விரு அமைச்சர்களும் இம்மாணவ பிரதிநிதிக்குழுவினரிடம் புதுதில்லியில் பேச்சுவார்த்தைகளை மேற்கொண்டனர்.

பின்னர் செய்தியாளர்களிடம் பேசிய அமைச்சர் திரு.ஜே.பி.நட்டா இந்த கூட்டத்தில் மாணவர்கள் தேர்வு முறை சீர்த்திருத்தங்கள் குறித்து பல்வேறு கோரிக்கைகள் வைத்ததாக குறிப்பிட்டார்.

பத்திரிக்கை தகவல் அலுவலகம்

டெல்லி ஜந்தர் மந்தரில் நடைபெற்று வரும் போராட்டத்திற்கு ஆதரவாக 30 ஆயிரம் ராணுவ வீரர்கள் ராஜினாமா செய்துள்ளதாக முப்படைகளின் தளபதி ஜென்ரல் என்.எஸ். ராஜா சுப்பிரமணி தொரிவித்துள்ளதாக சமூக ஊடகங்களில் வெளியாகும் செய்திகள் முற்றிலும் தவறானவை என மத்திய அரசு தெளிவுபடுத்தியுள்ளது.

செயற்கை நுண்ணறிவு தொழில்நுட்பத்தின் மூலம் உருவாக்கப்பட்ட இந்த தவறான கானொலியை நாட்டு மக்கள் நம்ப வேண்டாம் என்றும் பத்திரிக்கை தகவல் அலுவலகம் அறிவுறுத்தியுள்ளது.

இதேபோல் நாடாளுமன்றத்திற்கு வெளியே தாம் பேசியதாக சமூக ஊடகங்களில் பரவும் வதந்திகளுக்கு மத்திய வர்த்தகம் தொழில்துறை அமைச்சர் திரு.பியூஷ்கோயல் கண்டனம் தொரிவித்துள்ளார்.

செயற்கை நுண்ணறிவு தொழில்நுட்பத்தை பயன்படுத்தி பொதுமக்களை தவறாக வழிநடத்தும் நடவடிக்கைகள் ஏற்றுக்கொள்ளப்படமாட்டாது என்று கூறிய அவர், இது தொடர்பாக கடும் சட்ட நடவடிக்கை மேற்கொள்ளப்படும் என்றார்.

குடியரசு தலைவர்

ஒருங்கிணைந்த நியாயமான சமூகத்தை நிலைநாட்ட கல்வி முக்கிய பங்குவகிப்பதாக குடியரசு தலைவர் திருமதி திரௌபதி முர்மு தொரிவித்துள்ளார்.

ருமேனியா புச்சாரஸ்ட் பல்கலைக்கழகத்தின் கவுரவ டாக்டர் பட்டத்தை இன்று பெற்றுக்கொண்ட அவர், 140 கோடி இந்தியர்களுக்கு இவ்விருதை அர்ப்பணிப்பதாக கூறினார்.

இருநாடுகளுக்கிடையிலான நீண்டகால நட்புறவு மற்றும் மக்கள் தொடர்பு மேலும் வலுப்பெறும் என நம்பிக்கை தொவிவித்த குடியரசு தலைவர் செயற்கை நுண்ணறிவு, விரைவான தொழில்நுட்ப மாற்றங்கள் நிகழும் இந்த சூழலில் கருணை, கலாச்சார மரபுகளுடன் கூடிய நல்லறிவை பல்கலைக்கழகங்கள் வழங்க வேண்டும் என கேட்டுக்கொண்டார்.

பொதுசேவை, கல்வி வளர்ச்சிக்கான பங்களிப்பு, சமூக ஒருங்கிணைப்பு உள்ளிட்ட செயல்பாடுகளை பாராட்டி குடியரசு தலைவருக்கு இந்த கவுரவ டாக்டர் பட்டம் வழங்கப்பட்டது குறிப்பிடத்தக்கது.

சி.பி.ராதாகிருஷ்ணன்

நாடாளுமன்றத்தின் ஒவ்வொரு நாளும், ஒவ்வொரு மணி நேரமும், ஒவ்வொரு நிமிடமும் ஒவ்வொரு வினாடியும் ஜனநாயகத்தை வலுப்படுத்துவதாக அமைய வேண்டும் என்று குடியரசு துணை தலைவர் திரு.சி.பி.ராதாகிருஷ்ணன் தொவிவித்துள்ளார்.

புதுதில்லியில் மாநிலங்களவைக்கு புதிதாக தேர்ந்தெடுக்கப்பட்ட நியமன உறுப்பினர்களுக்கான பயிற்சி நிகழ்வில் இன்று உரையாற்றிய அவர் விவாதங்களும் வாக்குவாதங்களும் திடமான முடிவை நோக்கியே இருக்க வேண்டும் என்றும் குறிப்பிட்டார்.

ஆரோக்கியமான விவாதங்கள் ஜனநாயகத்தை வலுப்படுத்துவதாக எடுத்துரைத்த அவர் ஆக்கப்பூர்வமான ஒத்துழைப்பு தேச நலனுக்கு உகந்ததாக இருக்கும் என்று சுட்டிக்காட்டினார்.

உறுப்பினர்கள் நாடாளுமன்றத்தின் உயர்ந்த மதிப்பீடுகளை கடைபிடித்து விதிகளையும் நடைமுறைகளையும் மதித்து கேள்வி நேரத்தையும் பூஜ்ஜிய நேரத்தையும் முழுமையாக பயன்படுத்திக்கொள்ள வேண்டும் என்றும் கேட்டுக்கொண்டார்.

மாநிலங்களவை உறுப்பினர்கள் நேரடியாக பொதுமக்களால் தேர்ந்தெடுக்கப்படவில்லை என்று சுட்டிக்காட்டிய அவர் ஆகவே மக்களுடன் நெருங்கியிருக்க அவர்கள் முயல வேண்டும் என்றும் அறிவுறுத்தினார்.

பிரதமர்

பிரதமர் திரு.நரேந்திரமோடி வளர்ச்சி அடைந்த எழுச்சி மிகு கிராம இயக்கத்தின் கீழ் நாளை இளைஞர்களுடன் காணொலி மூலம் கலந்துரையாடுகிறார்.

அனைத்து மாநிலங்கள் யூனியன் பிரதேசங்களிலிருந்து 400க்கும் மேற்பட்ட இளையோர் இதில் பங்கேற்கின்றனர்.

இரண்டு கட்டங்களாக நடைபெறும் எழுச்சிமிகு கிராம இயக்கத்தின் கீழ், 74 கிராமங்களை சேர்ந்த இளைஞர்கள் கலந்துகொள்கின்றனர்.

தேசிய அளவிலான இணையதள வினாடி வினா போட்டியின் மூலம் இம்மாணாக்கர் தேர்ந்தெடுக்கப்பட்டுள்ளனர்.

தூய்மை பாரதம், மத்திய அரசின் திட்டங்கள் குறித்த விழிப்புணர்வு, இளைஞர் கூட்டமைப்பு மாநாடுகள், கலாச்சார பரிவர்த்தனை திட்டங்கள், மரம் நடும் இயக்கம், மாதிரி பஞ்சாயத்து கலந்துரையாடல்கள், போன்ற நிகழ்வுகளுக்கு ஏற்பாடுகள் செய்யப்பட்டு இளைஞர்களின் பங்களிப்பு உறுதி செய்யப்படுகிறது.

நாட்டின் எல்லைப்பகுதிகள் உள்ள கிராமங்களை தேசத்தின் முதல் கிராமங்களாக கருதி, அங்கு வசிப்பவர்களை வளர்ச்சி அடைந்த பாரத பாதையில் இணைப்பதற்கான பிரதமரின் தொலைநோக்கு திட்டத்தின் கீழ் எழுச்சிமிகு கிராம மேம்பாட்டு திட்டம் செயல்படுத்தப்படுகிறது.

மன்கீபாத்

பிரதமர் திரு.நரேந்திரமோடி அகில இந்திய வானொலியில் மன்கீபாத் மனதின் குரல் நிகழ்ச்சியில் 136-வது முறையாக நாளைகாலை 11 மணிக்கு உரையாற்றுகிறார்.

அனைத்து வானொலி நிலையங்கள், தூர்தர்ஷன், பிரதமர் அலுவலக யூடியூப் அலைவரிசை, mygov இணையதளம், newsonair செயலியில் இந்நிகழ்வு நேரடியாக ஒலிபரப்பாகும்.

தொடர்ந்து பதினொன்றரை மணிக்கும் இரவு 8 மணிக்கும் இதன் மொழியாக்கம் இடம்பெறும்.

காமன்வெல்த் பிரதமர் வாழ்த்து

கிளாஸ்கோவில் நடைபெறும் 23ஆவது காமன்வெல்த் பாரா ஆடவர் பளுதாக்கும் போட்டியில் இந்தியாவின் ஜண்டுகுமாா் வெண்கலப்பதக்கம் வென்றதை அடுத்து பிரதமர் அவருக்கு வாழ்த்து தொரிவித்துள்ளாா்.

காமன் வெல்த் போட்டிகளில் இந்தியாவின் முதல் பதக்கம் வென்ற ஜண்டுகுமாாரின் சாதனையால் நாடு பெருமை கொள்வதாகவும், எண்ணற்ற இந்தியர்களுக்கு அவர் உத்வேகம் அளிப்பதாகவும் கூறியுள்ளாா்.

விடா முயற்சி, மன வலிமையே சர்வதேச அளவில் அவரது இந்த வெற்றிக்கு வழிகோலியதாக பிரதமர் தொரிவித்தாா்.

இதனிடையே மகளிா் குத்துச்சண்டை 75 கிலோ எடை பிரிவில் நேரடியாக தகுதிபெற்ற லவ்லினா போாா்கோஹெய்னிற்கு வெண்கலப்பதக்கம் உறுதியாகியுள்ளது.

ரமேஷ்

தமிழக திருக்கோவில்களில் பக்தர்களுக்கான அடிப்படை வசதிகள் சிறப்பாக பராமாரிக்கப்படுவதன் அவசியத்தை மாநில இந்து சமய அறநிலையத்துறை அமைச்சர் திரு.ரமேஷ் வலியுறுத்தியுள்ளாா்.

திருச்சியில் இன்று செய்தியாளர்களிடம் பேசிய அவர், கோவில்களில் நிதி முறைகேடுகள் மற்றும் தவறுகள் தொடர்பாக சம்மந்தப்பட்ட அதிகாாரிகள் மீது பாரபட்சமின்றி நடவடிக்கை எடுக்கப்படும் என்றாா்.

பக்தர்கள் நீண்ட நேரம் காத்திருப்பதை தவிர்க்க சீரான தரிசன ஏற்பாடுகளை கோவில் நிர்வாகம் எடுக்கவும் அவர் அறிவுறுத்தினார்.

கோவில் நிலம், சொத்து மீது ஆக்கிரமிப்பு, சட்டவிரோத பெயர்மாற்றம் அல்லது உரிமம் கோரும் முயற்சிகள் எதுவும் அனுமதிக்கப்பட கூடாது என்றார்.

கோவில் தொடர்பான வழக்குகள் விசாரணைக்கு வர இருந்தால் இரண்டு நாட்களுக்கு முன்னரே அமைச்சர்கள் மற்றும் ஆணையருக்கு அனைத்து விவரங்களும் வழங்கப்பட வேண்டியதன் அவசியத்தையும் அவர் எடுத்துரைத்தார்.

ஆவின்

நீலகிரி மாவட்டத்தில் பொதுமக்களுக்கு தடையற்ற பால் விநியோகம் உறுதி செய்யப்படுவதாக ஆவின் நிர்வாகம் தொரிவித்துள்ளது.

இம்மாவட்டத்தில் தென்மேற்கு பருவமழை இல்லாததால் இயற்கை தீவணங்கள் குறைந்ததை அடுத்து பால் உற்பத்தி பாதிக்கப்பட்டது.

நாளொன்றுக்கு 8 ஆயிரம் லிட்டர் வரை இருந்த பால் கொள்முதல் தற்போது 5 ஆயிரம் லிட்டராக குறைந்துள்ளதால் திருப்பூர் மாவட்டத்திலிருந்து கூடுதல் பால் கொள்முதல் செய்யப்படுவதாக ஆவின் நிறுவனம் தொரிவித்துள்ளது.

விழுப்புரம்

விழுப்புரம் மாவட்டத்தில் பழங்குடியின மக்களுக்கான பிரதமரின் வீட்டு வசதி திட்டங்களின் கீழ் 111 கோடி ரூபாய் மதிப்பில் 2 ஆயிரத்து 184 விடுகள் கட்டப்படும் என மாவட்ட நிர்வாகம் தொரிவித்துள்ளது.

இந்த திட்டத்தின் கீழ் கட்டப்பட்டு வரும் வீடுகள் விரைவில் பயனாளிகளுக்கு வழங்கப்படும் என்று எமது செய்தியாளர் தொரிவிக்கிறார்.

தண்ணீர் திறப்பு

கிருஷ்ணகிரி மாவட்டம் கெலவரப்பள்ளி நீர்தேக்கத்திலிருந்து பாசனத்திற்காக இன்றுமுதல் தண்ணீர் திறக்கப்பட்டது.

வலது, இடது, கால்வாய்கள் மூலம் தண்ணீர் திறக்கப்படுவதால் ஓசூர் மற்றும் சூலகிரி வட்டத்தை சேர்ந்த 8 ஆயிரம் ஏக்கர் நிலம் பாசன வசதிபெறும் என்று எமது செய்தியாளர் கூறுகிறார்.

மயிலாடுதுறை

மயிலாடுதுறை மாவட்டத்தில் குறுவை நெல் பயிர்களில் மஞ்சள் நோய் தாக்குதல் அதிகரித்துள்ளதால் அரசு உரிய நிவாரணம் வழங்க வேண்டும் என விவசாயிகள் கோரிக்கை விடுத்துள்ளனர்.

மேட்டூர் அணை திறக்கப்படாததால் நெற்பயிர்கள் பாதிக்கப்பட்டுள்ளதாக டெல்டா பாசன விவசாயிகள் சங்க தலைவர் திரு.அன்பழகன் தொரிவிக்கிறார்.

இருவாரி

திருப்பத்தூர் மாவட்டத்தில் நிலுவையில் உள்ள வழக்குகளுக்கு சமரச தீர்வு காண்பதற்கான சிறப்பு மக்கள் நீதிமன்றம் அடுத்த மாதம் 21ஆம் தேதிமுதல் 3 நாட்களுக்கு நடைபெறுகிறது.

திருப்பூர் மாவட்டத்தில் TNPSC குரூப் 2 தேர்வுகளுக்கான இலவச பயிற்சி வகுப்புகள் மாவட்ட வேலைவாய்ப்பு தொழில்நெறிவழிகாட்டு மையத்தில் வரும் 4ஆம் தேதிமுதல் நடைபெற உள்ளதாக ஆட்சித்தலைவர் திரு.மணீஷ் நரணவரே தொரித்துள்ளார்.

கள்ளக்குறிச்சி மாவட்டத்தில் விவசாயிகள் குறைதீர்க்கும் நாள் கூட்டம் வரும் புதன்கிழமை நடைபெற உள்ளதால் விவசாயிகள் தங்கள் கோரிக்கைகள் குறித்து மனு அளித்து பயன்பெறுமாறு ஆட்சித்தலைவர் திருமதி பத்மஜா அறிவுறுத்தியுள்ளார்.

திருவண்ணாமலை மாநகராட்சியில் இதுவரை 4 ஆயிரத்து 374 தெருநாய்களுக்கு ரேபிஸ் தடுப்பூசி போடப்பட்டுள்ளதாக மாவட்ட ஆட்சித்தலைவர் வந்தனா கார்க் தொரிவித்துள்ளார்.

ரேபிஸ் தடுப்பு முகாமை இன்று பாா்வையிட்ட அவர் விடுபட்ட நாய்களுக்கு விரைவில் தடுப்பூசி செலுத்தப்படும் என்றாா்.

உரிய பயிற்சியின் மூலம் தலைமைப்பண்புகளை வளர்த்துக்கொள்ளும் மாணாக்கர் சிறந்த தலைவர்களாக உருவெடுப்பதாக ஈரோடு மாவட்ட ஆட்சித்தலைவர் திரு.கந்தசாமி தொிவித்துள்ளாா்.

ஈரோட்டில் தலைமை ஆசிரியர்களுக்கான தலைமைத்துவ பயிற்சி முகாமை இன்று தொடங்கிவைத்து பேசிய அவர், இவ்வாறு கூறினாா்.

இந்நிகழ்ச்சியில் பேசிய தென்மண்டல பத்திரிக்கை தகவல் அலுவலக கூடுதல் தலைமை இயக்குனர் திரு.வி.பழனிச்சாமி மாணவர்களை மதிப்பெண்களுக்காக மட்டுமல்லாமல் சிறந்த மனிதர்களாகவும் சுய சிந்தனை கொண்ட தலைவர்களாகவும் உருவாக்க ஆசிரியர்கள் பணியாற்ற வேண்டும் என கேட்டுக்கொண்டுள்ளாா்.

மாணாக்காின் கற்றல் தன்மையை உணர்ந்து அவர்களை பண்படுத்த வேண்டும் என அறிவுறுத்தினாா்.

கொடைக்கானலில் வார விடுமுறையை ஒட்டி சுற்றுலா பயணிகளின் கூட்டம் அலைமோதுகிறது. குனா குகை, பைன்மரச்சோலை, மோயர் சதுக்கம் உள்ளிட்ட இடங்களை ஏராளமானோா் கண்டுகளித்தும் நட்சத்திர ஏரியில் படகு சவாரி மேற்கொண்டு வருவதாக எமது செய்தியாளர் தொிவிக்கிறாா்.

தூத்துக்குடி இனிகோ நகர் கடற்கரை பகுதி வழியாக இலங்கைக்கு கடத்தப்பட இருந்த 50 லட்ச ரூபாய் மதிப்பிலான பீடி இலைகளை காவல்துறையினர் பறிமுதல் செய்தனர்.

வானிலை

வளிமண்டலத்தில் நிலவும் காற்றழுத்த தாழ்வுபாதை காரணமாக தமிழகத்தின் ஓரிரு இடங்களில் வரும் 31ஆம் தேதிவரை பரவலாக லேசானது முதல் மிதமான மழை பெய்யக்கூடும் என்று சென்னை வானிலை ஆய்வு மையம் தொிவித்துள்ளது.

சில பகுதிகளில் மணிக்கு 40 முதல் 50 கிலோ மீட்டர் வேகத்தில் பலத்த காற்று வீசக்கூடும் என்றும் இம்மையம் கூறியுள்ளது.

வேலூர் ஈரோடு கரூர் திண்டுக்கல் மதுரை விருதுநகர் தூத்துக்குடி திருநெல்வேலி மாவட்டங்களில் இன்று இயல்பை விட இரண்டு முதல் நான்கு டிகிரி செல்சியஸ் வரை வெப்பநிலை உயரக்கூடும் என்றும் இம்மையம் கூறியுள்ளது.

மத்திய வங்க கடல் அதனை ஒட்டியுள்ள தெற்கு வங்க கடலில் சில பகுதிகளில் சூறாவளிக்காற்று வீசக்கூடும் என்பதால் மீனவர்கள் வரும் 29ஆம் தேதி இதற்குட்பட்ட பகுதிகளுக்கு செல்ல வேண்டாம் என அறிவுறுத்தப்பட்டுள்ளனர்.

கிரிக்கெட்

இந்திய - ஸிம்பாப்வே அணிகளுக்கிடையிலான 2ஆவது 20-20 கிரிக்கெட் போட்டி ஹாராரேயில் இன்று மாலை நடைபெறுகிறது.

3 போட்டிகள் கொண்ட இத்தொடரில் இந்தியா 1-0 என்ற கணக்கில் தற்போது முன்னிலையில் உள்ளது.

இத்துடன் இந்த செய்தி யறிக்கை முடிவடைந்தது